

విశాఖపట్నం జిల్లా లో మీసేవ కేంద్రం లేని గ్రామపంచాయతీల పరిధిలో కొత్త మీసేవ కేంద్రములు నిర్వహించుటకు గాను మీసేవ నిర్వాహకుల నియామకం కొరకు దరఖాస్తులు ఆహ్వానించు ప్రకటన.

&&&&&

విశాఖపట్నం జిల్లా పరిధిలో మీసేవ కేంద్రం లేని గ్రామపంచాయతీల పరిధిలో కొత్త మీసేవ కేంద్రములు ఏర్పాటు చేయుటకు గాను మీసేవ నిర్వాహకుల నియామకము నిమిత్తము ఆర్డులైన నిరుద్యోగ అభ్యర్థుల నుండి తేది: 26.11.2018 నుండి 10.12.2018 వరకు జిల్లా వెబ్ సైట్ [www.visakhapatnam.nic.in](http://www.visakhapatnam.nic.in) ద్వారా దరఖాస్తులు కోరబడుచున్నవి. మీసేవ దరఖాస్తుదారునకు కావలసిన అర్హతలు:

1. ఏదైనా డిగ్రీ ( B.Tech / B.C.A / B.Sc Computers / B.Sc Science / B.Z.C / B.Pharmacy / B.Com / B.A ) ఉత్తీర్ణులై వుండవలెను.
2. మీసేవ కేంద్రము ఏర్పాటు చేసే గ్రామ పంచాయతీ పరిధిలో నివాసము కలిగి వుండాలి.
3. అవసరమైన కంప్యూటర్ పరిజ్ఞానం కలిగి M.S Office మరియు Internet వాడుకలో పరిజ్ఞానం కలిగి వుండాలి.
4. ఎంపిక ప్రతిభ ప్రాధాన్యత మరియు విద్యార్హత ఆధారముగా నిర్ణయింపబడును.
5. ఎంపికైన అభ్యర్థి స్వయముగా మీసేవ కేంద్రం నిర్వహించ వలెను.

➤ దరఖాస్తు దారులు దరఖాస్తుతో పాటుగా ఈ క్రింది పత్రములను జత చేయవలెను.

- (i) విద్యార్హత ధృవపత్రం. (డిగ్రీ సర్టిఫికేట్)
- (ii) వయసు తెలియ చేసే ధృవపత్రం (పదవ తరగతి మార్కులజాబితా).
- (iii) నివాస ధృవపత్రం (రేషన్ కార్డు లేక ఓటర్ ఐ.డి కార్డు లేక ఏదైనా స్థానికతను ధృవపరిచే ఆధారము ).
- (iv) ఆధార్ కార్డు.
- (v) పాస్ పోర్ట్ సైజు ఫోటో.

- పైన నిర్దేశించిన అర్హతలు, మరియు ప్రాధాన్యతలకు సంబంధించిన ధృవీకరణ పత్రములు జతపరచబడని యెడల సదరు దరఖాస్తు మీసేవ కేంద్రం మంజూరుకొరకు పరిశీలించబడవు.
- కొత్తగా ప్రతిపాదించబడిన మీసేవ కేంద్రములు జనాభా మరియు ఇతర నియమాలు ఆధారముగా ఒకటి కంటే ఎక్కువ పంచాయతీలు కల్గిన క్లస్టరు ఏరియాలో నిర్వహించవలసియుండును.
- దరఖాస్తు దారులు ఇది వరలో మీసేవ, మీకోసం, ప్రజావాణి మరియు కలెక్టర్ కార్యాలయమునకు నేరుగా సమర్పించిన అభ్యర్థులు కూడా తప్పని సరిగా ఆన్ లైన్ ద్వారా పైన పేర్కొన్న వెబ్ సైట్ నందు దరఖాస్తు చేసుకొనవలెను.
- అర్హులుగా ఎంపికచేయబడిన అభ్యర్థులకు వారి ఒరిజినల్ ధ్రువపత్రములు పరిశీలించుటకు నియామకపు అధికారి సూచించిన ప్రదేశం మరియు తేదీలలో హాజరు అగుటకు గాను మా యొక్క కార్యాలయం నుండి కాల్ లెటర్స్ జారీచేయబడును. అభ్యర్థుల ఎంపిక ప్రతిభ మరియు ప్రాధాన్యత ఆధారముగా నిర్ణయించబడును. ఈ విషయములో నియామకపు అధికారిదే తుది నిర్ణయం.
- అభ్యర్థులు తమ దరఖాస్తులను [www.visakhapatnam.nic.in](http://www.visakhapatnam.nic.in) నందు ఆన్ లైన్ ద్వారా మాత్రమే దరఖాస్తు చేసుకొనవలెను.

(గ్రామ పంచాయతీ లలో ఎక్కడ నూతన మీసేవ కేంద్రం మంజూరుకు అవకాశం కలదో సదరు సమాచారం [www.visakhapatnam.nic.in](http://www.visakhapatnam.nic.in) అనే వెబ్ సైట్ నందు పొందుపరచబడినవి)

జిల్లా సంయుక్త కలెక్టర్  
విశాఖపట్నం.